

مالی سال 2019-20 4 ماہین ارب روپے کی ٹیکس چوریوں کا پکڑنے کا انکشاف

لارج ٹیکس پیئریونٹ کراچی نے صرف ایک کمپنی کی 21 ارب روپے کی ٹیکس چوری بھی پکڑی، ایل ٹی یو کا قیام 2002 میں عمل میں لایا گیا

فیڈرل بورڈ آف ریونیو کو ڈیٹا کی فراہمی کے معاملے پر بینکوں نے حکم امتناع حاصل کر رکھا ہے، کمشنر ایل ٹی یو کراچی کی پریس کانفرنس

کراچی (اسٹاف رپورٹر) ایف بی آر کے ماتحت لارج ٹیکس پیئریونٹ کراچی نے رواں مالی سال کے ابتدائی 4 ماہ کے دوران 100 ارب روپے سے زائد مالیت کی ٹیکس چوریاں پکڑنے کا انکشاف کیا ہے جس میں صرف ایک کمپنی کی جانب سے 21 ارب روپے کی ٹیکس چوری بھی شامل ہے۔ یہ بات کمشنر ایل ٹی یو کراچی گرلوری مل نے بدھ کو پریس کانفرنس سے خطاب کے دوران کہی۔ انھوں نے بتایا کہ ایل ٹی یو کراچی نے گذشتہ سال 1200 ارب روپے سے زائد کا ٹیکس وصول کیا تھا، انھوں نے بتایا کہ ایف بی آر کو ڈیٹا کی فراہمی کے معاملے پر بینکوں نے حکم امتناع حاصل کر رکھا ہے تاہم انفرادی اکاؤنٹ ہولڈر کا بینک ڈیٹا ایف بی آر حاصل کرنے کا مجاز ہے۔ انھوں نے بتایا کہ بینکوں سے کھاتوں کی معلومات حاصل کرنے کے لیے ایف بی آر حکام اور بینکوں کے درمیان مذاکرات چل رہے ہیں۔ ان کا کہنا تھا کہ سال 2002 میں پائلٹ پروجیکٹ کے طور پر ایل ٹی یو کا قیام عمل میں لایا گیا تھا اور اب ایل ٹی یو کراچی ایک پائیز ٹیکس کلیکشن آفس ہے۔ ایل ٹی یو کراچی میں آنو میشن کے ساتھ ون ونڈو آپریشن کی سہولت دستیاب ہے۔ انھوں نے بتایا کہ 526 ٹیکس دہندگان نام کے اعتبار سے ادارے کمپنی اور ڈائریکٹرز شامل ہیں۔ ایل ٹی یو کراچی غیر ملکی آمدنی اور غیر ملکی سرمائے کی جانچ کرتا ہے جبکہ سینٹ، شوگر، ٹیکسٹائل، ہوٹل، ایئر لائن کمپنیوں کی ڈیٹنگ کی جاتی ہیں۔ ٹیکس ادا کرنے والوں کو ریٹرن فائلنگ اور کلیکشن کے مسئلے کو حل کرنے کیلئے عملہ مدد فراہم کرتا ہے اور اگر ٹیکس دہندہ کسی عذر کی وجہ سے ٹیکس ادا نہیں کر سکا تو ان کی سہولت کے لیے علیحدہ تاریخوں کا اعلان کیا جاتا ہے۔ انھوں نے بتایا کہ 62 ارب روپے پہلے سال ٹیکس وصول کیا تھا جبکہ گذشتہ سال 1200 ارب روپے مالیت کی ٹیکس وصولیاں کی گئیں۔ دو ہولڈنگ ٹیکس سے استثنیٰ کے سرٹیفکیٹس کے حصول کے لیے موصول ہونے درخواستوں میں سے 1400 سے زائد نمائندگی جاچکی ہیں جبکہ 56 درخواستیں فی الوقت باقی ہیں۔ انھوں نے بتایا کہ رواں مالی سال کے ابتدائی 4 ماہ میں برآمدی شعبے کو 21 اعشاریہ 4 ارب روپے کے ریفرنڈز کا اجرا کیا جا چکا ہے۔ اس طرح سے گزشتہ ایک سال میں 50 ارب روپے کے ریفرنڈز کیے جا چکے ہیں۔ انھوں نے بتایا کہ ریٹرن ریویشن درخواستوں میں سے 59 درخواستوں کو نمٹا دیا گیا ہے جبکہ مجموعی طور پر 62 درخواستیں موصول ہوئی تھیں۔ رواں مالی سال کے 4 ماہ میں لارج ٹیکس یونٹ کراچی نے 16 فیصد اضافے سے 402 ارب روپے ٹیکس وصولی کی پچھلے مالی سال 4 ماہ میں 346 ارب روپے ایل ٹی یو نے ٹیکس وصولی کی تھی۔